

### పకడ్బందీగా సరిహద్దు చెక్ పోస్టులు

• ఎస్పీ ఎన్. వెంకటేశ్వర్లు



చెక్ పోస్టు కోసం స్థలాన్ని పరిశీలిస్తున్న ఎస్పీ వెంకటేశ్వర్లు

మాగనూర్, అక్టోబర్ 7: రాష్ట్ర సరిహద్దుల్లో పకడ్బందీగా సరిహద్దు చెక్ పోస్టులను ఏర్పాటు చేయాలని ఎస్పీ ఎన్. వెంకటేశ్వర్లు ఆన్నారు. రాబోయే శాసనసభ ఎన్నికల సందర్భంగా జిల్లాలో ముందస్తు భద్రత చర్యల్లో భాగంగా మండలంలోని ఉజ్జేలి వద్ద ఏర్పాటు చేయనున్న చెక్ పోస్టు కోసం శనివారం ఆయన స్థలాన్ని పరిశీలించారు. ఈ సందర్భంగా ఎస్పీ గారు మాట్లాడుతూ ఎన్నికల సందర్భంగా మాగనూరు మండలంలోని నేరేడెగం, కర్ణాటక బార్డర్ లోని అజిలాపూర్ గ్రామం మధ్య ఉజ్జేలి చెక్ పోస్టు ఏర్పాటు చేయనున్నట్లు తెలిపారు. ఎన్నికల సమయంలో డబ్బు, మద్యం, విలువైన వస్తువులు అక్రమ రవాణా జరుగకుండా ఈ చెక్ పోస్టులో నిరంతరం తనిఖీలు నిర్వహించనున్నట్లు ఆయన తెలిపారు. కార్యక్రమంలో ఎస్పీ సీబి శ్రీకాంత్ రెడ్డి, మాగనూరు ఎస్సై మల్లేశ్, ఠానిల్వార్ సతీశ్ కుమార్, డి.బీ.అమీర్, సర్పంచ్ కృష్ణ, మాజీ సర్పంచ్ రాజు, గ్రామ పెద్దలు తాయప్ప, కనకరాజు తదితరులు పాల్గొన్నారు.

### నిబంధనల ప్రకారం వెంచర్లు చేయాలి

అదనపు కలెక్టర్ మయాంక్ మిట్టల్



లేఅవుట్లను పరిశీలిస్తున్న అదనపు కలెక్టర్ మయాంక్ మిట్టల్

నారాయణపేట టౌన్, అక్టోబర్ 7: లే అవుట్ నిబంధనల ప్రకారం వెంచర్లు చేయాలని అదనపు కలెక్టర్ మయాంక్ మిట్టల్ ఆన్నారు. శనివారం పట్టణంలోని లే అవుట్ ప్రాంతాలను తనిఖీ చేశారు. లే అవుట్ నిబంధనలు పాటించని వెంచర్లను తొలగిస్తామన్నారు. అక్రమ లేఅవుట్లు లేకుండా మున్సిపల్ అధికారులు చర్యలు తీసుకోవాలన్నారు. కార్యక్రమంలో ఠానిల్వార్ రాణా ప్రతాపసింగ్, మున్సిపల్ సిబ్బంది పాల్గొన్నారు.

### పాఠశాలకు రూ.30 వేలు వితరణ

మరికల్, అక్టోబర్ 7 : మండల కేంద్రంలోని బాలికల ఉన్నత పాఠశాలలో గ్రీన్స్ ఏర్పాటు కోసం ప్రతిభ ఉన్నత పాఠశాల కరస్పాండెంట్ హన్మంత రెడ్డి శనివారం హెచ్ఎం మనోరంజనికి రూ. 30 వేలు అందచేశారు. ఈ సందర్భంగా ఆయాన మాట్లాడుతూ ప్రభుత్వ పాఠశాల ఆభివృద్ధికి తన వంతు ప్రతి ఏటా రూ.30 వేలు అందజేస్తున్నానన్నారు. కార్యక్రమంలో మరికల్ మాజీ యువక మండలి అధ్యక్షుడు మల్లేశ్, ఉప సర్పంచ్ శివకుమార్ పాల్గొన్నారు.

### ఉద్యోగాలు పొందిన వారికి సన్మానం



ఉద్యోగాలు పొందిన యువకులను సన్మానిస్తున్న ఉపాధ్యాయులు

మాగనూర్, అక్టోబర్ 7: మండల కేంద్రంలోని ప్రతిభ విద్యానికేతన్ యాజమాన్య ఇటీవల ప్రభుత్వ ఉద్యోగాలు పొందిన పూర్వ విద్యార్థులను ఘనంగా సన్మానించారు. కార్యక్రమంలో పాఠశాల ఫౌండర్ పి.వినీల శ్రీనివాసులు సరేందర్, రాఘవేంద్ర, దండు సాయి బన్న కత్తలప్ప, ఉపాధ్యాయ బృందం మధు సూడన్, మహేశ్వరి, యేసు, సువర్ణల, వన్నెన్, ప్రియాంక, చెన్నప్ప, నర్సింలు, జహంగీర్, గ్రామ పెద్దలు, తల్లిదండ్రులు పాల్గొన్నారు.

# ఆడబిడ్డల సంక్షేమమే ప్రభుత్వ ధ్యేయం

## • బతుకమ్మ చీరల పంపిణీ ప్రజాప్రతినిధులు

మరికల్, అక్టోబర్ 7 : ఆడబిడ్డల సంక్షేమమే బీఆర్ఎస్ ప్రభుత్వం ధ్యేయమని, ముఖ్యమంత్రి కేసీఆర్ వారికి అనేక సంక్షేమ పథకాలు అందజేయడంతో పాటు బతుకమ్మ చీరలు అందజేయడంతో వారి ఆత్మగౌరవం పెరిగిందని జెడ్పీ వైస్ చైర్పర్సన్ గౌని సురేఖారెడ్డి, ఎంపీ పీ శ్రీకళ్యాణి అన్నారు. శనివారం మండలంలోని తీలేరు, వెంకటపూర్, రాకొండ, పూసల్పాడ గ్రామాల్లో వారు బతుకమ్మ చీరలను పంపిణీ చేశారు. ఈ సందర్భంగా మాట్లాడుతూ పేట, ముక్కల్ ఎమ్మెల్యేలు ఎస్.రాజేందర్ రెడ్డి, బిట్లెం రామ్మోహన్ రెడ్డి మహిళా అభ్యున్నత కృషి చేస్తున్నారన్నారు. మహిళా సంక్షేమానికి పాటు పడుతున్న బీఆర్ఎస్ ను మహిళలు మరోసారి ఆదరించాలని కోరారు. కార్యక్రమంలో వైస్ ఎంపీపీ రవికుమార్, మండల రైతు సమన్వయ సమితి కోఆర్డినేటర్ సంపత్కుమార్, ఆయా గ్రామాల సర్పంచులు రేవతమ్మ, యాదమ్మ, రాజు, మండల యువజన విభాగం అధ్యక్షుడు రాజేశ్, పార్టీ మండల అధ్యక్షుడు తిరుపతయ్య, ఎంపీడీవో శ్రీనివాసులు, ఏపీఎం చెన్నప్ప, నరహరి, హుసేన్, బీఆర్ఎస్ నాయకులు తదితరులు పాల్గొన్నారు.

## • పేట మండలంలో...

నారాయణపేట రూరల్, అక్టోబర్ 7: పేట మండలంలోని బొమ్మనపాడలో శనివారం బతుకమ్మ చీరల పంపిణీ కార్యక్రమాన్ని వైస్ ఎంపీపీ సుగుణాభగవంత్ ప్రారంభించారు. అలాగే జాజూపూర్, సింగారం తదితర గ్రామాల్లో సర్పంచులు బతుకమ్మ చీరల పంపిణీ చేశారు. కార్యక్రమంలో సర్పంచులు, పంచాయతీ కార్యదర్శులు, బీఆర్ఎస్ నాయకులు పాల్గొన్నారు.

## • ముక్కల్లో...

ముక్కల్, అక్టోబర్ 7: ముక్కల్ మండలం కర్పి గ్రామంలో శనివారం ఐకేపీ ఆధ్వర్యంలో సర్పంచ్ అక్రం, ఎంపీటీసీ రంగప్ప బతుకమ్మ చీరలను పంపిణీ చేశారు. గ్రామంలో ఇప్పటి వరకు 800 మందికి చీరలు పంపిణీ చేసినట్లు వారు తెలిపారు. కార్యక్రమంలో ఉప సర్పంచ్ కృష్ణయ్య గౌడ్, ఐకేపీ వీవో మమత, గ్రామ మహిళా సంఘం అధ్యక్షురాలు ఊర్విశ, ఐకేపీ టీసీ హన్మంతు, తదితరులు పాల్గొన్నారు.

## • ఊటూర్లో...

ఊటూర్, అక్టోబర్ 7 : మండలంలోని కొల్లూరులో

శనివారం సర్పంచ్ సరోజ, ఎంపీటీసీ విజయలక్ష్మి మహిళలకు బతుకమ్మ చీరలను పంపిణీ చేశారు. ఈ సందర్భంగా వారు మాట్లాడుతూ సీఎం కెసీఆర్ సారధ్యంలో ఆభివృద్ధి, సంక్షేమం పరుగులు పెడుతున్నాయన్నారు. తెలంగాణ సంస్కృతి, సాంప్రదాయానికి అద్దంపట్టే బతుకమ్మ పండుగను అన్ని వర్గాల ప్రజలు ఉత్సాహంగా జరుపుకోవాలన్నారు. కార్యక్రమంలో బీఆర్ఎస్ సీనియర్ నాయకులు శంకర్ రెడ్డి, గోపాల్ రెడ్డి, సమృద్ధి, గోవిందరాజు తదితరులు పాల్గొన్నారు.

## • కృష్ణాలో...

కృష్ణ, అక్టోబర్ 7 : మండలంలోని కుసుమూర్ గ్రామంలో శనివారం సర్పంచ్ రేణుకామోనేశ్ ప్రజాప్రతినిధులతో కలిసి బతుకమ్మ చీరలు పంపిణీ చేశారు. ఈ సందర్భంగా మాట్లాడుతూ బీఆర్ఎస్ ప్రభుత్వం ఆడపడులకు దసరా పండుగా కానుగా చీరల పంపిణీ చేపట్టి దేశానికి ఆదర్శంగా నిలిచిందన్నారు. కార్యక్రమంలో వార్డు సభ్యులు, బీఆర్ఎస్ నాయకులు, కార్యకర్తలు తదితరులు పాల్గొన్నారు.

## • మాగనూర్లో...

మాగనూర్, అక్టోబర్ 7: మండలంలోని బైరంపల్లి గ్రామంలో శనివారం బతుకమ్మ చీరలు పంపిణీ చేశారు. కార్యక్రమంలో జెడ్పీటీసీ వెంకటయ్య, ఎంపీటీసీ కె.ఎల్.రెడ్డి, సర్పంచ్ మంజుల రాఘవేంద్ర, ఉప సర్పంచ్ నవీన్ గ్రామ బీఆర్ఎస్ అధ్యక్షుడు పురుషోత్తం, నాయకులు ఈశ్వర్ యాదవ్, సైదేష్, మల్లగౌడ్, బస్వరాజ్, మహేందర్, అంజనేయులు గౌడ్ తదితరులు పాల్గొన్నారు.



మరికల్ మండలంలో చీరలు పంపిణీ చేస్తున్న జెడ్పీ వైస్ చైర్పర్సన్



కొల్లూరులో చీరలు పంపిణీ చేస్తున్న సర్పంచ్ సరోజ



కర్పిలో బతుకమ్మ చీరలు పంపిణీ చేస్తున్న ప్రజాప్రతినిధులు



బైరంపల్లి గ్రామంలో చీరలు పంపిణీ చేస్తున్న ప్రజాప్రతినిధులు

## బీఆర్ఎస్ హయాంలోనే అన్ని మతాలకు ప్రాధాన్యత

### మున్సిపల్ చైర్మన్ బస్వరాజ్ గౌడ్

భూత్పూర్, అక్టోబర్ 7 : బీఆర్ఎస్ ప్రభుత్వ పాలనలోనే అన్ని మతాలకు ప్రాధాన్యతను ఇస్తున్నట్లు మున్సిపల్ చైర్మన్ సత్పూర్ బస్వరాజ్ గౌడ్ అన్నారు. శనివారం పట్టణ కేంద్రంలోని ఆంజనేయస్వామి ఆలయ ప్రాంగణంలో మున్సిపల్ చైర్మన్ సత్పూర్ బస్వరాజ్ గౌడ్ అధ్యక్షతన బతుకమ్మ చీరల పంపిణీ కార్యక్రమాన్ని నిర్వహించారు. ఈ సందర్భంగా ఆయన మాట్లాడుతూ అన్ని మతాలకు ప్రాధాన్యతనిస్తూ రంజాన్, క్రీస్తువన, దసరా పండుగలకు మున్సిలకు, క్రీస్టియన్లకు, హిందువులకు చీరలను పంపిణీ చేస్తున్నది తెలంగాణలోనే అన్నారు. ఈ సందర్భంగా చిన్నారులు పలు సాంస్కృతిక కార్యక్రమాలను నిర్వహించారు. బతుకమ్మ పాటలకు చిన్నారులు నృత్యాలు పలువురిని ఆకట్టుకున్నారు. కార్యక్రమంలో మున్సిపల్ కమిషనర్ సూరు



బతుకమ్మ చీరలు పంపిణీ చేస్తున్న మున్సిపల్ చైర్మన్ బస్వరాజ్ గౌడ్

ల్ నజీబ్, కౌన్సిలర్లు శ్రీనివాస్ రెడ్డి, నాగమ్మ, రామకృష్ణ, ముడా డైరెక్టర్ చంద్రాఖర్ గౌడ్, మాజీ ఎంపీపీ సత్పూర్ సుకన్య నారాయణ గౌడ్, నాయకులు సత్యనారాయణ, మురళీధర్ గౌడ్, అశోక్ గౌడ్, రామురాజ్ గౌడ్, బోరింగ్ సర్పంచులు, ప్రేమకుమార్, ఆర్పీలు శోభ, వసంత పాల్గొన్నారు.

## మాజీ సర్పంచ్ మృతదేహానికి నివాళి

మూసాపేట (అడ్డాకుల), అక్టోబర్ 7 : మండలంలోని రాచాల ఆనంద్ కొంత కాలంగా అనారోగ్యంతో బాధపడుతూ శుక్రవారం రాత్రి మృతి చెందాడు. విషయం తెలిసి అడ్డాకుల జెడ్పీటీసీ నల్లమద్ది రాజేశ్ ఖర్ రెడ్డి, ఎంపీపీ డోనూరు నాగార్జున రెడ్డి, బీఆర్ఎస్ పార్టీ శ్రేణులతో కలిసి శనివారం ఆనంద్ మృతదేహానికి పూలమాల వేసి నివాళులర్పించారు. అదేవిధంగా బాధిత కుటుంబ సభ్యులను పరామర్శించి పార్టీ

అండగా ఉంటుందని ధైర్యం చెప్పారు. అంత్యక్రియల నిర్వహణ కోసం జెడ్పీటీసీ నల్లమద్ది రాజేశ్ ఖర్ రెడ్డి బాధిత కుటుంబ సభ్యులకు రూ.10వేలు ఆర్థిక సాయం అందజేశారు. వారి వెంట బీఆర్ఎస్ మండల అధ్యక్షుడు శ్రీనివాస్ రెడ్డి, సింగిల్ మెంబర్ చైర్మన్ జితేందర్ రెడ్డి, ఎంపీటీసీ రంగన్న గౌడ్, బీఆర్ఎస్ నాయకులు రవీందర్ రెడ్డి, చక్రధర్ రెడ్డి, శ్రీనివాసులు, రాజు గౌడ్ తదితరులు ఉన్నారు

## నేడు ఎమ్మెల్యే పర్యటన

నారాయణపేట రూరల్, అక్టోబర్ 7: పేట మండలంలో ఆదివారం ఎమ్మెల్యే ఎన్.రాజేందర్ రెడ్డి పలు అభివృద్ధి పథకాలతో పాటు పార్టీ జండా ఆవిష్కరణ కార్యక్రమాలలో పాల్గొననున్నట్లు ఎంపీపీ అమృత్కోశ్ శ్రీనివాస్ రెడ్డి, బీఆర్ఎస్ మండల అధ్యక్షుడు వేపూరి రాములు శనివారం ప్రకటనలో తెలిపారు. ఆయా గ్రామాల నాయకులు, కార్యకర్తలు అధిక సంఖ్యలో పాల్గొని విజయ వంతం చేయాలని కోరారు.

## యాదవ ఆశ్రయ సమ్మేళనాన్ని విజయవంతం చేయాలి

నారాయణపేట టౌన్, అక్టోబర్ 7: అఖిల భారత యాదవ మహాసభ శతాబ్ది ఉత్సవాలను పురస్కరించుకొని ఆదివారం పట్టణం యాదవుల ఆశ్రయ సమ్మేళనం నిర్వహిస్తున్నట్లు యాదవ మహాసభ రాష్ట్ర కౌన్సిల్ సభ్యుడు రఘువీరయ్యాదవ్ శనివారం ప్రకటనలో తెలిపారు. కార్యక్రమానికి రాష్ట్ర గౌరె కాపరుల సంస్థ చైర్మన్ బాలరాజుయ్యాదవ్, యాదవ మహాసభ సెక్రటరీ జనరల్ అశోక్ కుమార్ య్యాదవ్, సినీనటి కరాటే కళ్యాణి తదితరులు హాజరు కానున్నారని తెలిపారు. జిల్లాలోని యాదవులు అధిక సంఖ్యలో హాజరై సమ్మేళనాన్ని విజయవంతం చేయాలని కోరారు.

## వైద్యశిబిరం విజయవంతం

ముక్కల్ అర్బన్, అక్టోబర్ 7: ముక్కల్ లయన్స్ క్లబ్ ఆధ్వర్యంలో శనివారం నిర్వహించిన వైద్యశిబిరం విజయవంతమైందని క్లబ్ అధ్యక్షుడు అంబాదాస్ తెలిపారు. శిబిరంలో ల్యూట్ టెక్నిషియన్ వెంకటేశ్ వంద మందికి పైగా డయాబెటిక్ పరీక్షలు నిర్వహించినట్లు తెలిపారు. కార్యక్రమంలో రవికుమార్, వాదిరాజ్, అంజన్ ప్రసాద్, అనుగౌండ శ్రీనివాసులు, యాలాల వీరేశం, రాజుల ఆశిరెడ్డి, డివీచారి, లయన్ సరేందర్, నాగరాజ్, సిద్ధిలింగప్ప, శరణప్ప, సత్యాంజనేయులు, పుట్టిరాజ్, వెంకటేశ్ పాల్గొన్నారు.